

مسائل کا حل

رب سے ملاقات کا یقین

خرم مراد

سیرت نگار بیان کرتے ہیں کہ نبوت کا تیسرا سال تھا جب رسول اللہ صلی اللہ علیہ وسلم کو اللہ تعالیٰ نے ہدایت فرمائی: فَاصْدِعْ بِمَا تُؤْمِنُ، "جس چیز کا آپ کو حکم دیا جا رہا ہے اس کا اعلان کر دیجیے" (الحجر: ۹۳:۱۵)۔ اس حکم کی تعمیل کرنے کے لیے حضور صفا کی پہاڑی پر چڑھ گئے۔ ابلی عرب کا دستور تھا کہ جب قوم کو کسی بناہ کن جملے سے خبردار کرنا ہوتا، تو اعلان کرنے والا، جسے النذیر العربیان کہا جاتا، کپڑے اتار کرو اصحاباً (لوگو، صحیح ثوث پڑنے کی خبر لو) کا نعرہ لگاتا۔ ہر طرف سے لوگ دوڑ پڑتے۔ حضور نے طریقہ وہی اختیار کیا، مگر اسے کپڑے اتارنے کی بے شرمی سے پاک کر دیا۔ آپ کے واصبایاً یا معاشر قریش کی پکار بلند کرتے ہی ہر طرف سے لوگ جمع ہونا شروع ہو گئے۔ مکہ کی بستی چھوٹی سی تھی، اور اس وقت صفا کی پہاڑی کھلے میدان میں تھی، اور آج سے بلند تر ہی ہو گی۔ بہت سے خود آگئے، جونہ آسکا اس نے اپنے عوض میں کسی کو بخیج دیا۔

جب سب جمع ہو گئے تو آپ نے فرمایا: تم مجھے بتاؤ کہ تم مجھے سچا سمجھتے ہو یا جھوٹا؟

سب نے ایک آواز سے کہا: ہم نے کوئی غلط بات تمہارے منہ سے نہیں سنی۔ ہم یقین کرتے ہیں کہ تم صادق اور امین ہو۔

نبی کریم صلی اللہ علیہ وسلم نے فرمایا: اگر میں تم سے کہوں کہ پہاڑی کے پیچھے سے راہ زنوں کا ایک مسلح گروہ آ رہا ہے جو مکہ پر حملہ آور ہو گا، تو کیا تم اس کا یقین کرلو گے؟ (جب کہ میں پہاڑی کی چوٹی پر کھڑا ہوں اور تم اس کے نیچے ہو، میں پہاڑی کے اوہر بھی دیکھ رہا ہوں، اور اوہر بھی)۔

لوگوں نے کہا: بے شک، کیوں کہ تم کوہم نے ہمیشہ سچ بولتے دیکھا ہے۔

نبی صلی اللہ علیہ وسلم نے فرمایا: تو یقین کرو کہ موت تمہارے سر پر آ رہی ہے، اور تمھیں اللہ کے سامنے حاضر ہونا ہے۔ (کیوں کہ میں عالمِ آخرت کو ایسے ہی دیکھ رہا ہوں جیسا تم دنیا کو)۔ اگر تم اللہ سے ملاقات پر ایمان نہ لاؤ گے تو میں تمھیں ایسے ہولناک عذاب سے خبردار کرتا ہوں جو تمہارے سامنے آنے والا ہے۔ (بخاری، مسلم،

احمد، رحمة للعالمين، ج ۱)

یہ آپؐ کا اپنی قوم سے پہلا خطاب تھا۔ دعوت و اصلاح کے کا عظیم کے سلسلے میں یہ خطاب کلیدی اہمیت کا حامل ہے۔ اس لیے اس کے موضوعات کو بڑے غور سے دیکھیے: نبوت کے منفرد اور بلند مقام کا اعلان و اقرار بھی ہے، جہاں سے آپؐ اس عالم کو دیکھ رہے ہیں، اور اس کی خبر دے رہے ہیں، جسے کوئی نیچے کھڑا ہونے والا اپنے حواس اور عقل کے تل پر نہیں دیکھ سکتا۔ اس عالم کے بارے میں علم کے بغیر اس عالم کے سدھرنے کی کوئی سبیل نہیں، اور علم کے لیے نبیؐ پر اعتماد یقین کے علاوہ کوئی ذریعہ اور راستہ نہیں۔ آپؐ کی صداقت و امانت کی تصدیق و شہادت بھی ہے۔ آپؐ کی بھی صداقت ہے جو سالت کے بخشے ہوئے علوم و اخبار اور احکام کا قطعی ثبوت ہے۔ لیکن اصل قابل غور چیز تو پیغام کا لب لباب ہے: موت سر پر کھڑی ہے، اور موت کے بعد اللہ سے ملاقات یقین ہے، زندگی کا حساب کتاب بھی، اعمال کی جواب دہی بھی۔ اس لیے بس اس کے عذاب سے بچنے کی فکر کرو، اس سے ملاقات کی تیاری میں لگ جاؤ۔ یہ ملاقات اور جزا اوسراہی طرح حقیقی ہے جس طرح (اس زمانے میں) منہ اندھیرے، اچانک راہ زنوں کی غارت گری۔

یہ پیغام کوئی پہلے خطاب عام ہی کا لب لباب نہ تھا۔ اس کے بعد پے در پے خطبات کا ایک تاثنا بندھ گیا۔ مکہ میں یہ خطبے بیش تر آسمان سے نازل ہو رہے تھے۔ مشکل ہی سے کوئی خطبہ ایسا ہوتا جو اللہ سے ملاقات اور اس کے سامنے اعمال کی جواب دہی کی تیاری کے لیے تحریک و ترغیب اور تشویق و تاکید سے خالی ہو۔ جب کہ اکثر کا تو واحد مدد عایسیٰ موضوع ہوتا۔ بیان کبھی منقصر ہوتا، کبھی طویل۔ آہنگ کبھی انتہائی تیز و تندر، کبھی قرنوں کی واردات پلک جھکپٹے گزر جاتی، کبھی ایک لمحے کی رو داد قرنوں ختم ہونے میں نہ آتی۔ کبھی مستقبل ماضی بن جاتا، کبھی ماضی مستقبل، مردہ جاں فرو

یا اندوہ جاں گسل کی صورت میں۔ لیکن اثر آفرینی کا مجذوناً کمال تھا کہ کم نہ ہوتا۔ جو گھڑی صرف پہاڑی والا دیکھ رہا تھا۔ وہ نیچے سننے والوں کے لیے بھی الواقعۃ اور الحاقۃ بن جاتی۔ جو بہت دُور تھی، وہ القارעה بن کران کے دل اور زندگی کا دروازہ کھڑکھڑا نے لگتی۔ جس کی پر چھائیں بھی نہ دیکھی تھیں، وہ الغاشیۃ بن کرحوس پر چھا جاتی۔

یہی خطبے حضور شب و روز لوگوں کو سناتے۔ یہی خطبے ایمان لانے والے راتوں کو کھڑے ہو کر نمازوں میں پڑھتے۔ یہی سننے والوں کو کھینچتے اور جمع کرتے، یہی آنے والوں کے دلوں کی دنیا بدلتے، انھیں نیا انسان بناتے۔ ہر چیز کی بنیاد رب سے ملاقات کی تیاری کا ہی پیغام تھا۔

یہ سب آسان خطبے قرآن مجید میں موجود ہیں۔ ان کو پڑھ لیجیے۔ آپ کو خود بخوبی معلوم ہو جائے گا کہ وہ کیا پیغام تھا۔ جس نے دلوں کے روگ دُور کر دیے، بگڑی زندگیوں کو سنوار دیا، انسان ہی کا مقدر نہیں بدل دیا کہ فانی زندگی کے عوض ابدی جنت اس کا نصیب بن گئی، قوم کا بھی مقدر بدل دیا کہ اس کے جاں بلب جسم میں زندگی کی لہر دوڑ گئی، اسے امامتِ عالم اور جنتِ ارضی نصیب ہو گئی۔ مدینہ میں حیاتِ اجتماعی کی ضروریات کو ترجیح ضرور حاصل ہوئی، اس کے اصول اور ضوابط بیان ہوئے، جہاد اور انفاق کی تاکید ہوئی، امت کے جد کا ڈھانچا کھڑا ہوا۔ لیکن جب بھی کوئی خطبہ یہ تعلیمات لے کر نازل ہوا، حیاتِ اخروی اور لقاء رب، حساب اور اعمال کی جواب دی، جنت اور جہنم کا بیان اسی طرح موجود تھا۔ جس طرح ہڈیوں کے ساتھ گوشت اور خون۔ اور اب نبی صلی اللہ علیہ وسلم بھی برابر خطبے دے رہے تھے۔ یہ خطبے مختصر ہوتے، لیکن ہر خطبے میں کوہِ صفا کے خطبہ اول کا نقش موجود ہوتا۔ ہر گفتگو میں اسی کے مذاکر کی تذکیر ہوئی۔ ہر خطبے میں تقویٰ کی وصیت اور تاکید ہوئی۔ اگر ایسا نہ ہوتا تو قرآن کی یہ ساری تعلیمات اسی طرح بے اثر رہتیں جس طرح آج ہیں۔ نہ کردار کی قوت ہوئی، نہ عزم کی چیختگی، نہ حوصلوں کی بلندی، نہ جہاد کے لیے سرفوشی، نہ شوق شہادت، جن کے بغیر قرآن زندگی میں جلوہ گرنہیں ہو سکتا۔

اسی لیے پیغامِ رسالت کا لباب اور اصلاح کے نسخ کا مرکز و محور یہی تھیرا کہ رب سے ملاقات اور جواب دی کے لیے تیاری کی فکر اور ترتیب سے دلوں کو بھر دیا جائے۔ ایمان باللہ کی حقیقت بھی بھی فکر اور ترتیب قرار پائی، اور ایمان بالرسالت تو عمل کی شکل اختیار ہی نہیں کر سکتا جب

تک یہ فکر دلوں میں نہ آتے۔ جو لوگ تخلیق کائنات میں غور فکر کرتے اور ہر حال میں اللہ کو یاد رکھتے، ان کے دل کی پیاس بھی ہوتی کہ رَبَّنَا مَا خَلَقْتَ هَذَا بِأَطْلَالٍ سُبْحَنَكَ فَقَنَعَ عَذَابَ النَّارِ ۵ رَبَّنَا إِنَّكَ مَنْ تُدْخِلَ النَّارَ فَقَدْ أَخْرَيْتَهُ وَ مَا لِلظَّالِمِينَ مِنْ أَنصَارٍ ۵ (آل عمرن: ۳-۴) جو صدائے رسالت پر لبیک کہتے ان کے دل بھی اسی اضطراب میں مبتلا ہو جاتے کہ فَاغْفِرْ لَنَا ذُنُوبَنَا وَ كَفِرْ عَنَّا سَيِّئَاتَنَا وَ تَوَفَّنَا مَعَ الْأَبْرَارِ ۵ رَبَّنَا وَإِنَّا مَا وَعَدْنَا نَعَلَى رُسُلِكَ وَ لَا تُخْزِنَا يَوْمَ الْقِيَمَةِ إِنَّكَ لَا تُخْلِفُ الْمِيعَادَ ۵ (آل عمرن: ۳-۴) شرک اور فکر آخرت کے درمیان بھی لازم و ملزم کا تعلق ہے۔ جب سب خداوں کو چھوڑ کر، پھر کے ہوں یا ہوا ہوں کے، صرف خداے واحد کو معبدو و حکم بنانے کی بات ہوتی ہے، تو انھی کے دل کڑھنے لگتے ہیں جو آخرت پر ایمان نہیں رکھتے (الزمر: ۳۹-۴۵)۔ جب نبی اسرائیل کو اصلاح کی راہ بھائی گئی، تو انھیں بھی بار بار یہی تاکید کی گئی کہ اس دن کے ہولناک نتائج سے بچو، جس دن کوئی کسی کے کام نہ آئے گا (آدمی اپنے بھائی سے، اپنے ماں باپ سے، اپنی بیوی اور بچوں سے دور بھاگے گا)، کسی کی سفارش نہ چلے گی، کوئی فدیہ قبول نہ کیا جائے گا (کہ روے زمین کی ساری دولت بے قیمت ہو جائے گی)۔ کہیں سے کوئی مدد نہیں کر سکے گا (البقرہ: ۲-۱۲۳)۔ نماز اور صبر کو احیاء امت کے لیے درکار بنیادی وسائل میں کلیدی مقام حاصل ہے۔ ان کے لیے استعداد کا راز خشوع میں رکھ دیا گیا، اور بتایا کہ یہ خشوع بھی انھی کو حاصل ہوتا ہے جن کو یہ خیال اور دھڑکا لگا رہتا ہے کہ آخرا کار انھیں اپنے رب سے ملتا ہے اور اسی کی طرف پلٹ کر جانا ہے۔

آئیے، دیکھیں رسول اللہ صلی اللہ علیہ وسلم نے اللہ سے ملاقات کو، اس کے عذاب کے خوف اور جنت کی طلب کو، کس طرح اپنی قوم اور اپنے ساتھیوں کے لیے ایک زندہ تجربہ بنادیا تھا۔ آخرت کی زندگی کے بارے میں قرآن کے پے درپے خطبات کی بارش اور حضور کے اپنے خطبے اس کارنائے کی بنیاد تھے، اس یقین کی غذا تھے۔ مگر عمل کی دنیا میں یہ رسول اللہ صلی اللہ علیہ وسلم کا رات دن کا اسوہ تھا جو ان غبی حقائق کو زندگی میں سمو کر ایک نئے لکچر اور ایک نئے انسان کی تخلیق کر رہا تھا۔ یہ اسوہ اسوہ حسنہ تھا، ہر اس شخص کے لیے ”جو اللہ اور یوم آخراً میڈوار ہو رہے اور کثرت

سے اللہ کو یاد رکھئے،" (الاحزاب ۲۱: ۳۳)۔ یہ اسوہ رسول کی دین تھی، یہی اس کی خصوصیات تھیں۔ صفا کی پیغمبری کے خطاب سے آغاز ہوا۔ پھر ہر قدم پر آخرت کی فلاح کو اور جنت کی ابدی زندگی ہی کو مطلوب و محبوب بنادیا گیا۔ یہ کام خلقناہی اسلوب پر نہ ہوا، مجاہد نہ فتح پر ہوا۔ ایک طرف، جب حضرت خباب بن الارت نے، جنہیں انگروں پر لٹایا جاتا تھا یہاں تک کہ چربی کے پکھنے سے آگ بجھ جاتی تھی، آپ سے مشرکین کے ظلم و تم کے بارے میں دعا کرنے کی درخواست کی، تو آپ کا چہرہ مبارک سرخ ہو گیا اور فرمایا: "اللہ ضرور بالضرور اپنے دین کو پورا کر کے رہے گا یہاں تک کہ تم دیکھ لو گے کہ ایک سوار تھا صفعا سے حضرموت تک آئے گا، اور سوائے اللہ عزوجل کے اسے کسی کا ذرثہ ہو گا۔ مگر تم لوگ جلدی کرتے ہو" (بخاری)۔ دوسرا طرف، جب آپ کا گزر حضرت یاسر، حضرت عمر اور ان کے گھروالوں پر ہوا جنہیں بدترین تعذیب کا شکار بنایا جا رہا تھا، تو فرمایا: صبرا یا ال یاسر، موعد کم الجنة، "اے آل یاسر! صبر کرو، تمہارے لیے جنت کا وعدہ ہے" (احمد، البیوقی)

ایک طرف، مکہ کے گلی کوچوں میں حضور کی اس بشارت کا چرچا عام تھا کہ "یہ ایک کلمہ قبول کرلو، سارا عرب تمہارا مطیع ہو گا، سارا عجم تمہارا ہو گا" (طبری)۔ دوسرا طرف، جب ۰۷ رانصار وادی عقبہ میں حضور سے بیعت کے لیے حاضر ہوئے حضرت اسعد بن زرارہ، ابویثم بن تیبان اور عباس بن عبادہ کھڑے ہو گئے اور کہا: بھائیو! تم لوگوں کو معلوم ہے تم کس چیز پر اس شخص سے بیعت کر رہے ہو؟ یہ تمام سرخ و سیاہ انسانوں کے خلاف اعلانِ جنگ ہے۔ یہ تمام عرب کی دشمنی مول لینا ہے۔ (وہ سب مل کر تم کو ایک تیر سے نشانہ بنالیں گے)۔ تمہارے اموال ضائع ہوں گے۔ تمہارے اشراف قتل ہوں گے۔ پس اگر تمھیں ان سب باتوں پر صبر کی طاقت ہے، اگر تمھیں یہ بات پسند ہے کہ اللہ کے راستے میں شہید ہو جاؤ اور اپنے مال اور اولاد سے ہاتھ ہولو، تو آپ کو اپنے ساتھ اپنی سرز میں پر لے چلو۔ اگر تم اپنے نفس میں خوف و خطر محسوس کرتے ہو تو آپ کو ابھی چھوڑ دو۔ النصار نے کہا: ہم آپ کو لے جائیں گے، خواہ مال بتاہ ہوں یا اشراف قتل کیے جائیں۔ لیکن یا رسول اللہ! اگر ہم اس وعدے میں پورے اترے تو ہمارے لیے کیا ہے؟ اتنے عظیم اور خطرناک عہد کے صلے میں، زبان رسالت پر صرف ایک ہی چیز کا وعدہ تھا۔

آپ نے فرمایا: جنت۔

حضرت شیر بن حفاصیہؓ خدمت مبارک میں بیعت کے لیے حاضر ہوئے۔ حضور نے بیعت کی شرائط بیان کیں تو بولے: دو باتوں کی مجھ میں طاقت نہیں۔ ایک زکوٰۃ کی، خدا کی قسم! میرے پاس دس اونٹیاں ہیں اور وہی میرا ذریعہ معاش ہیں۔ دوسرا، جہاد کی، میں کمزور آدمی ہوں اور اگر دشمن سے مقابلے میں بھاگ کھڑا ہوا تو اللہ کے غصب کا مستحق ہو جاؤں گا۔ یہ سن کر حضور نے دستِ مبارک سمیٹ لیا۔ پھر آپ نے اپنا ہاتھ ہلاتے ہوئے فرمایا: اے شیر! نہ صدقہ دینے پر تیار ہو نہ جہاد پر۔ پھر کیسے جنت میں جاؤ گے؟ یہ سن کر حضرت شیرؓ نے تمام مطلوبہ باتوں پر بیعت کر لی۔ رسول اللہ کی تربیت کے نتیجے میں، موت کے بعد زندگی اور جنت دوزخ، ایک آنکھوں دیکھی حقیقت کی مانند بن گئے تھے۔ ایک دفعہ حضور نے سورج گرہن کی بڑی طویل نماز پڑھائی اور نماز کے بعد چند کلمات ارشاد فرمائے۔ صحابہ نے پوچھا: یا رسول اللہ! ہم نے دیکھا کہ جب آپ کھڑے تھے، آپ نے ہاتھ پڑھا کر کوئی چیز پکڑنا چاہی۔ پھر ہم نے دیکھا کہ آپ پیچھے ہے؟ آپ نے فرمایا: میں نے جنت میں دیکھا، اور میں نے ہاتھ پڑھایا تاکہ انگور کا ایک خوشے لے لوں۔ اگر میں یہ لے لیتا تو تم رہتی دنیا تک اسے کھاتے۔ پھر میں نے جہنم کی آگ کو دیکھا، اور میں پیچھے ہٹا کیوں کہ میں نے ایسا ہونا کا منظر کھھنی نہیں دیکھا۔ (بخاری، مسلم)

یہ نہ کچھی کہ اللہ سے ملاقات کی تیاری کی فکر اور جنت کی طلب سب میں پوری طرح غالب ہو گئی تھی۔ نہیں، جو لوگ حضورؐ کے ساتھ چل رہے تھے، ایمان و یقین کے لحاظ سے ان کے درجات میں بڑا فرق تھا۔ ان میں عام بھی تھے اور خاص بھی۔ اصحاب یہیں بھی تھے اور الساقوں بھی۔ یہ بھی نہ کچھی کہ ایسے کچھ کا ملین بھی تھے جن پر ہر وقت ایک ہی کیفیت طاری رہتی تھی۔ نہیں، حضرت حظلهؓ اور حضرت ابو بکرؓ جیسے جلیل القدر صحابہ بیان کرتے ہیں کہ ہم حضورؐ کی خدمت میں حاضر ہوتے، آپ جنت اور دوزخ کا تذکرہ فرماتے، ہمیں ایسا معلوم ہوتا گویا ہم نے سب کچھ آنکھوں سے دیکھ لیا ہے۔ پھر ہم آپ کے پاس سے آتے، یہوی بچوں میں پہنچتے، ہنستے کھلتے، کھیتی باڑی میں مشغول ہوتے، وہ سب باتیں بھول جاتے۔ دونوں حضورؐ کی خدمت میں حاضر ہوئے کہ ہم تو منافق ہو گئے، اور اپنا یہ حال بیان کیا۔ آپ نے فرمایا: اگر تم اپنے اہل و عیال میں پہنچ کر اسی حالت میں

رہو جس حال میں میرے پاس رہتے ہو تو فرشتے تمہاری خواب گاہوں میں اور راستوں میں تم سے مصافحہ کریں (یعنی تم فرشتے ہو جاؤ)۔ لیکن کبھی ایسا ہوتا ہے، اور کبھی ایسا نہیں ہوتا۔

اللہ سے ملاقات اور اعمال کی جواب دہی کے لیے تیاری اور جنت کی طلب و جستجو میں یکسوئی اور انہاک کے ساتھ لگ جانے کے معنی یہ ہرگز نہیں کہ دنیا کو ترک کرنا ہوگا۔ جنت دنیا ہی کے ذریعے کمالی جا سکتی ہے۔ اپنے مقام پر دنیا کا ہر کام جو اللہ کی حدود سے تجاوز نہ کرے، اور اللہ کے لیے کیا جائے، عین عبادت ہے اور جنت میں لے جائے گا، خواہ وہ شکل و صورت میں خالص دنیاداری ہو۔ اس کے برخلاف جو کام بھی ہو، خواہ وہ شکل و صورت میں تھیں دنی کا مام ہو، جنت سے ڈور اور جہنم سے قریب لے جائے گا۔ میدانِ جہاد میں شہادت جیسا عظیم کام بھی اگر نام و نمود کے لیے ہو تو سر کے بل جہنم میں گرائے گا۔ مال و دولت کمانے جیسا خالص دنیاوی کام، اطاعتِ الہی کے مطابق اور مقاصدِ الہی کے لیے ہو تو جنت کے اعلیٰ درجات پر پہنچا دے گا۔ آخرت پر یقین کے بغیر دنیا نہیں سدھ رکتی، دنیا کی اصلاح کے بغیر آخرت نہیں سور سکتی۔

یہ سمجھ لیا جائے تو جب حساب کتاب کی فکر غالب ہو جاتی ہے اور جنت مقصود بن جاتی ہے تو دنیا اور کار و بار دنیا انہائی اہم ہو جاتا ہے۔ دنیا کا ہر لمحہ قیمتی بن جاتا ہے کہ اس سے لازوال محکمات حاصل ہو سکتے ہیں۔ دولت کا ہر جگہ بیش قیمت خزانہ بن جاتا ہے کہ اس سے ابدی راحت کے خزانے ہاتھ آ سکتے ہیں۔ دنیا کا ہر کام اس لیے دل حصی اور انہاک کا مرکز بن جاتا ہے کہ وہ جنت کے لیے سرمایہ کاری کا موقع ہے۔

دنیا، طالب آخرت کے لیے کتنی اہم ہو جاتی ہے؟ ایک حدیث سے اندازہ لگائیے۔ حضور نے فرمایا: ”اگر قیامت کی گھڑی آجائے، اور تم میں سے کسی کے ہاتھ میں لگانے کے لیے کھجور کا پودا ہو، اور وہ قیامت کے واقع ہونے سے پہلے لگا سکتا ہو، تو ضرور لگا دے۔ یہ اس کے لیے بڑے اجر کا باعث ہوگا۔“ گویا آخرت کے طالب کا کام یہ نہیں کہ وہ محض گوشوں میں جا کر عبادت اور آہ وزاری میں لگ جائے۔ نہیں، وہ آخری سانس تک اللہ کی زمین میں پوچھ لگانے اور جس میں اسے خلیفہ بنایا گیا ہے، اسے آباد کرنے میں لگا رہے، اسی لیے جو لوگ حضور کی معرفت، اللہ سے جنت کے

عوض اپنی جان و مال کا سودا پکانے کے بعد دنیا میں لکھ۔ انہوں نے دنیا کی بہترین، اعلیٰ ترین تہذیب کی تعمیر و تکمیل کی۔ یہ تہذیب اتنی پاییدار ثابت ہوئی کہ اس کی مثال تاریخ میں نہیں ملتی۔ خدا سے بے نیاز، تہذیب کا اعلیٰ شہونہ رومن امپارٹ ہے۔ مغربی تہذیب بھی اس کو اپنا مورث اعلیٰ تسلیم کرتی ہے۔ اس کو اپنے عروج تک پہنچنے میں تقریباً ۲۰۰ سال لگے، مگر ایک صدی میں بکھر کر رہ گئی۔ خدا پرست اسلامی تہذیب۔ جو اللہ اور اس سے ملاقات کے یقین اور رسولؐ کے اتباع پر قائم ہوئی۔ ۸۰ سال کے عرصے میں اپنے عروج پہنچ گئی۔ اس کا زوال ایک ہزار سال کے بعد شروع ہوا، اور اپنی پندرہویں صدی میں وہ پھر مائل بہ عروج ہے۔

یہ غلط فہمی بھی نہیں ہونا چاہیے کہ بنی کریم صلی اللہ علیہ وسلم کی زندگی بعد موت کے لیے تیاری کی دعوت کے معنی یہ ہیں کہ مسلمان پس ماندہ رہیں گے۔ وہ دنیا کا کوئی لطف نہ آنھا میں گے، ان کی دنیا اُبڑ جائے گی، اور دنیا میں وہی قومیں غالب اور آگے رہیں گی جو دنیا کے لیے فارغ ہیں۔ نہیں، حضورؐ کے ان پیر و کاروں ہی کو دیکھ لیجیے جنہوں نے آپؐ کی اس پکار پر اس طرح بیک کہا تھا جیسا کہ اس کا حق تھا۔ دنیا کا کون سا کام اور کون سا شعبہ ہے جس میں انہوں نے برتری حاصل نہیں کی۔ وہ دنیا کے بہترین فاتح، حکمران اور منتظم ثابت ہوئے۔ زینت کے طیب سامان میں سے کون سا سامان ہے جو ان کو حدود اللہ کے اندر دستیاب ہوا اور انہوں نے اسے اپنے اوپر حرام کر لیا۔ انہوں نے ایک طرف اچھے کھانے بھی کھائے۔ قیمتی لباس بھی پہنے، عمدہ مکان بھی بنائے، مال و دولت بھی خوب کیا، اسے راؤ خدا میں لٹایا تو اپنے اوپر بھی خوب خرچ کیا اور اپنے گھروں پر بھی۔ دوسرا طرف شہر بھی آباد کیے، عمارت بھی تعمیر کیں، صنعت و زراعت کو بھی ترقی دی، علوم و فنون کو بھی فروغ دیا۔

سید مودودیؒ لکھتے ہیں: انسان کا انفرادی رویہ اور انسانی گروہ کا اجتماعی رویہ بھی اس وقت تک درست نہیں ہوتا، جب تک یہ شعور اور یقین انسانی سیرت کی بنیاد میں پیوست نہ ہو کہ ہم کو خدا کے سامنے اپنے اعمال کا جواب دینا ہے۔ (تفہیم القرآن، ج ۲، ص ۲۶۶)

جہاں خدا کے سامنے حاضری اور جواب دی کے عقیدے کا اقرار نہ بھی ہو، وہاں بھی کسی

نہ کسی کے سامنے جواب دہی کا یقین موجود ہوتا ہے جو انسانی روایوں کو درست و مستقیم رکھتا ہے: قوم کے سامنے، عدالت کے سامنے، اپنے سے بالاتر افراد اور اداروں کے سامنے، پکھنہ ہو تو اپنے ضمیر کے سامنے بھی۔ خدا کے سامنے، جواب دہی کے نتیجے میں جنت پانے کا شوق اور لالج نہ ہو، تو بھی معاشرے کی بہتری، انسان کی خدمت، دیانت داری، اداے فرض، ضمیر کےطمینان اور دل کے سکون جیسی چیزوں کا لالج اور شوق ہوتا ہے۔ آج جو اقوام مستحکم ہیں، ترقی یافتہ اور مہذب شمار ہوتی ہیں، دنیا کی قیادت کر رہی ہیں، ان کی قوت کا راز اس نوعیت کے کسی شعور اور یقین میں مضر ہے۔ بدستی سے ہمارے ہاں جواب دہی کا احساسِ مسؤولیت بھی مفقود ہے۔ سارے اعمال بدرجہ ذیل سے کیے جاتے ہیں، جو زبانِ حال سے کہتے ہیں کہ: ”کرو جو کچھ کرنا ہے، ہمارا کون کچھ بگاڑ سکتا ہے؟“ اس کی ایک خاص وجہ ہے۔ اللہ سے ملاقات، اس کے سامنے جواب دہی، اور اس کی جنت کے ملنے کا یقین ہو، تو یہ دل کی توانائی، سیرت کی پنجگانی، جہاں گیری اور جہاں بانی کا ایک عدم المثال نہ ہے، جس کا مقابلہ کوئی نہیں کر سکتا۔ لیکن اگر آخرت اور جنت کا اقرار تو ہو، مگر دل آخرت کی فکر سے خالی ہو، عملًا خدا فراموشی ہو، مقصودِ زندگی، حصولِ دولت یا جاه و عزت ہو، پاؤ نہ اور ڈال کی بندگی ہو، عیش و عشرت میں مست ہو، تو پھر ایسے دل میں کسی نوعیت کا بھی احساسِ مسؤولیت قرار نہیں پکڑ سکتا، دنیا سے بلند کسی بھی چیز کی طلب و حرص نہیں سما سکتی۔ خاتمة خالی را دیوں می گیرند۔ جو دل یادِ خدا سے خالی ہو جاتا ہے، پھر اس میں ان گنت خواہشات کے ڈھیروں بت ڈرہ ڈال دیتے ہیں۔

بالکل یہی حادثہ فاجعہ ہمیں پیش آچکا ہے۔ اب ہر حادثہ اور ہر بحران، اسی عظیم حادثے کا نتیجہ ہے۔ پہنچ آج ہمارے ہاں جو بدترین بحران درپیش ہے، اس سے مستقبل طور پر نکلنے کا کوئی راستہ، اس کے علاوہ ممکن نہیں کہ صفا کی پہاڑی کا چراغ ہاتھ میں لے کر راہ بنائی جائے۔ اسلوب دوسرا ہو سکتا ہے، محاورہ دوسرا ہو سکتا ہے، زبان دوسرا ہو سکتی ہے، تدبیر دوسرا ہو سکتی ہے، حکمتِ عملی دوسرا ہو سکتی ہے کیوں کہ ہر زمانے کے آدمیوں کی سمجھ اور زبان، طریقہ اور رسم و رواج علیحدہ ہوتا ہے۔ اس لیے اصلاح و تربیت کے لیے ہر زمانے میں اس زمانے کے موافق جو طریقے ٹھیک ہوں، وہی اختیار کرنے چاہئیں۔ مگر روشنی وہی ہوگی، روح وہی ہوگی، مدعاوہ وہی ہوگا، منجع وہی ہوگا، جو صفا کی پہاڑی کے خطاب کا تھا۔ حقیقی خدا اور رسولؐ سے محبت کی، اللہ سے ملاقات کی فکر اور تیاری کی،

جنت کی طلب اور لائق کی لہر بڑھے گی اور پھیلے گی اتنی ہی ملک و ملت کی حالت بہتر ہوگی۔ بس ضرورت اس بات کی ہے کہ ہم دنیا یا آخرت کی مغالطہ آمیز اور لا حاصل بحث سے باہر نکلیں، اور یک سو ہو کر خود کو اور اپنی قوم کو آخرت میں فلاح اور جنت کی جستجو کی راہ پر لگانے میں لگ جائیں۔ اسی سے دنیاوی ترقی کے دروازے کھلیں گے۔ اسی سے آج کے عینین بحران کا مستقل حل نکلے گا۔ کیوں کہ اسی جستجو اور سعی سے ہوا و ہوس کی حکمرانی ختم ہو گی۔ دنیا کی زینت کی رغبت اور کشش انسان کی فطرت میں دیدعت ہے: ”لوگوں کے لیے مرغوبات نفس، عورتیں، اولاد، سونے چاندی کے ڈھیر، چیدہ گھوڑے، مویشی اور زرعی زینتیں (اور کارخانے) بڑی خوش آئند بناوی گئی ہیں (ال عمرن ۳:۱۳)۔ ان کی رغبت و محبت کو ختم نہیں کیا جاسکتا۔ ہاں، ان کو اس چیز کی رغبت سے مغلوب کیا جاسکتا ہے جو اللہ کے پاس ہے، بشرطیکہ یہ یقین پیدا ہو جائے کہ جو اس کے پاس ہے وہی بہتر ہے کہ وہ باقی رہنے والا ہے۔ اس کے بعد ہی سینوں میں ہواۓ نفس کی پرستش مٹ سکے گی، اور ہمارے اجتماعی بحران کے اصل اسباب کا ازالہ ہو سکے گا۔

اس مقصد کے لیے ایک ہمہ گیر جدوجہد برپا کرنے کی ضرورت ہے۔ اگر اسوہ رسول کے اتباع میں ہم خود اپنے دل کو جنت سے لگائیں، ہر معاملے میں اور ہر کام میں جنت کو اپنا مقصود بنانے کی کوشش میں لگ جائیں، اور دوسروں کو بھی اسی طرف متوجہ کرنے کے لیے کوشش ہوں، تو ہمیں یقین ہے کہ آج بھی جنت کی دعوت میں وہ کشش اور قوت موجود ہے کہ لوگوں کے دلوں کو مسخر کر لے۔ یہ بظاہر وقت طلب کام ہے، لیکن یہی بھی متعدد ہوتی ہے اور تیزی کے ساتھ پھیلتی ہے، جس طرح بیماری کی وبا۔ جو اس کے قائل ہوں کہ اپنے دل کو اور دوسرے دلوں کو اس رُخ پر ڈالے بغیر قومی زندگی صحیح رُخ پر نہیں پڑ سکتی، ان کا فرض ہے کہ وہ جو کچھ کر سکتے ہوں وہ کرنے کے لیے آگے بڑھیں۔

وَ يَقُولُمْ اسْتَغْفِرُوْرَا رَبِّكُمْ ثُمَّ تُوْبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَ
بَزِدْكُمْ قُوَّةً إِلَى فُوَّتِكُمْ وَ لَا تَتَوَلَّوْا مُجْرِمِينَ (ہود: ۵۲)

اے میری قوم کے لوگو! اپنے رب سے معافی چاہو، پھر اس کی طرف پشو، وہ تم پر آسان کے دہانے کھوں دے گا اور تمہاری موجودہ قوت پر مزید کا اضافہ کرے گا۔ جرم بن کر (بندگی سے) منہ نہ پھیرو۔